

గాలి వార్తలు, మాటలకు బెదిరే ప్రసక్తే లేదు

• బీఆర్ఎస్ జిల్లా అధ్యక్షుడు గట్టుయాదవ్

వనపర్తి, డిసెంబర్ 8 : కొంతమంది జర్నలిస్టులు రాసే అబద్ధపు గాలి వార్తలు, మాటలకు బెదిరే ప్రసక్తే లేదని బీఆర్ఎస్ జిల్లా అధ్యక్షుడు గట్టుయాదవ్ శుక్రవారం ప్రకటనలో ఘాటుగా స్పందించారు. నోటికి ఏదివస్తే అది రాస్తే జర్నలిజం ఎలా అవుతుందని, ఇలాంటి కొంతమంది జర్నలిస్టుల వల్ల జర్నలిజంపై గౌరవం పోతుందన్నారు. మాజీ మంత్రి నిరంజన్ రెడ్డితో నాకు విభేదాలు లేకున్నా ఉన్నట్లు వాస్తవాలు తెలుసుకోకుండా రాయడం జర్నలిజం అంటారా అని ప్రశ్నించారు. తప్పుడు వార్తలు రాసి పైశాచిక అనందం పొందాలని చూస్తున్న వారిపై పరువు నష్టం దావా వేయాల్సి వస్తుందని హెచ్చరించారు. తెలంగాణ ఉద్యమం తొలినాళ్ల నుంచి మాజీ మంత్రి అడుగులో అడుగు వేస్తూ ఉద్యమాన్ని కొనసాగించామన్నారు. మొదటి నుంచి ఆయన గెలుపోటములో వెన్నంటూ ఉన్నామన్నారు. గెలుపోటములు బీఆర్ఎస్ పార్టీ నాయకులకు కొత్త ఏమీ కాదన్నారు. గెలుపు కోసం నియోజకవర్గంలోని ప్రతి నాయకుడు, కార్యకర్తలు, ప్రజాప్రతినిధులు ప్రతి ఒక్కరూ శ్రమించారన్నారు. దురదృష్టం కొద్ది కొంతమంది కోవర్టుల వల్ల తీవ్ర నష్టం జరిగిందన్నారు. మరికొందరు జర్నలిజం ముసుగులో విష ప్రచారం చేసి గెలుపును సైందవులుగా నిలిచారన్నారు. ప్రజల మన్ననలతో గెలిచి మెప్పు పొందాలని కానీ, వ్యక్తులు, పార్టీపై దాడి చేయడం, కక్ష సాధించడం సరైనది కాదన్నారు. మీకు నచ్చినట్లు వార్తలు రాయడం జర్నలిజం కాదని, వాస్తవాలు రాయాలని వివరణ తీసుకొని రాయాలని సూచించారు.

విద్యార్థులు ఉన్నతంగా రాజీంచాలి

• జడ్డి రవికుమార్



అవగాహన సదస్సులో మాట్లాడుతున్న జడ్డి రవికుమార్

వనపర్తి టౌన్, డిసెంబర్ 8 : ప్రభుత్వం కల్పిస్తున్న మౌలిక సదుపాయాలను విద్యార్థులు సద్వినియోగం చేసుకొని ఉన్నత లక్ష్యాలను ఎన్నుకొని జీవితంలో రాణించాలని జడ్డి రవికుమార్ సూచించారు. జిల్లాకేంద్రంలోని పాలిటెక్నిక్ కళాశాలలో నిర్వహించిన మానవ హక్కుల దినోత్సవ కార్యక్రమానికి ఆయన ముఖ్య అతిథిగా హాజరై మాట్లాడారు. దేశానికి స్వాతంత్ర్యం వచ్చి 75 ఏండ్ల కాలంలో మానవ హక్కులు, బాధ్యతలు, జాతి, కుల, మత బేధాలు లేకుండా అమలు చేయలేకపోతున్నామన్నారు. అలాగే మహిళలపై జరుగుతున్న అపాయిత్యాలను అరికట్టకపోతున్నామన్నారు. విద్యార్థులకు సైబర్ కైం, డ్రైవింగ్ తదితర చట్టాలపై అవగాహన కల్పించారు. కార్యక్రమంలో బీఆర్ఎస్ అసోసియేషన్ ఉపాధ్యక్షులు కృష్ణయ్య, ఉత్తరయ్య, రవీంద్రబాబు, శ్రీదేవి, రమేశ్ కుమార్, సిబ్బంది నాగరత్నమ్మ, శేఖర్ తదితరులు ఉన్నారు.

షీ టీంకు ఫిర్యాదు చేయాలి

నారాయణపేట, డిసెంబర్ 8 : మహిళలు, బాలికలు వేధింపులకు గురైతే షీ టీంకు ఫిర్యాదు చేయాలని ఎస్పీ యోగేశ్ గౌతమ్ శుక్రవారం ప్రకటనలో తెలిపారు. షీ టీం బృందాలు విద్యా సంస్థలు, రద్దీ ప్రదేశాల్లో అవగాహన కార్యక్రమాలు నిర్వహిస్తున్నారన్నారు. షీ టీమ్ బృందాలు ఎల్లవేళలా అందుబాటులో ఉంటూ సేవలు అందిస్తారన్నారు. షీ టీం క్యూఆర్ కోడ్తో ఎక్కడి నుండైనా ఫిర్యాదు చేయవచ్చని, రద్దీ ప్రదేశాల్లో క్యూఆర్ కోడ్ ను అతికించడం జరిగిందన్నారు. క్యూఆర్ కోడ్ ద్వారా వచ్చిన ఫిర్యాదులను పరిశీలించి వెంటనే పరిష్కరించేలా చర్యలు తీసుకుంటామన్నారు. మహిళలు వేధింపులకు గురైతే డయల్ 100 లేదా 8712670938 నెంబర్ కు సమాచారం ఇచ్చినా చట్టపరంగా చర్యలు తీసుకుంటామన్నారు.

దరఖాస్తుల ఆహ్వానం

నారాయణపేట టౌన్, డిసెంబర్ 8 : అంతర్జాతీయ దివ్యాంగుల దినోత్సవం సందర్భంగా రాష్ట్ర స్థాయిలో పురస్కారాలు అందుకునేందుకు అర్హులైన దివ్యాంగ వ్యక్తులు, సంస్థల నుంచి దరఖాస్తులను ఆహ్వానిస్తున్నట్లు స్త్రీ, శిశు, దివ్యాంగులు, వయోవృద్ధుల సంక్షేమశాఖ జిల్లా అధికారి వెణుగోపాల్ శుక్రవారం ప్రకటనలో తెలిపారు. బెస్ట్ ఎంప్లాయ్, బెస్ట్ సెల్వ్ ఎంప్లాయ్, బెస్ట్ ఇండియన్ సోషల్ వర్కర్, బెస్ట్ సోషల్ వర్కర్, బెస్ట్ ఇనిస్టిట్యూట్, బెస్ట్ ఎంప్లాయర్, బెస్ట్ పర్సన్ విత్ డిసెబిలిటీస్ ఇన్ కల్చరల్ యాక్టివిటీస్ తదితర విభాగాల వారు ఈనెల 10వ తేదీలోగా wds.telangana.gov.in వెబ్సైట్లో దరఖాస్తు చేసుకోవాలన్నారు. వివరాలకు స్త్రీ శిశు సంక్షేమశాఖ అధికారి కార్యాలయంలో సంప్రదించాలన్నారు.

కేసీఆర్ త్వరగా కోలుకోవాలి

పెద్దేరు, డిసెంబర్ 8 : మాజీ సీఎం కేసీఆర్ త్వరగా కోలుకోవాలని పెద్దేరు మండలం అధ్యక్షుడు వనం రాములు, పట్టణ అధ్యక్షుడు దిలీప్ రెడ్డి ఆకాంక్షించారు. శుక్రవారం కేసీఆర్ కు ప్రమాదవశాత్తు గాయం కావడంపై వారు ఆందోళన వ్యక్తం చేశారు.

ప్రజలకు మెరుగైన వైద్యం అందించాలి

• డీఎంహెచ్వో జయచంద్రమోహన్

వనపర్తి, డిసెంబర్ 8 : రాష్ట్ర, జాతీయ ఆరోగ్య కార్యక్రమాల ద్వారా ప్రజలకు మెరుగైన వైద్యం అందించేలా కృషి చేయాలని డీఎంహెచ్వో జయచంద్ర మోహన్ సూచించారు. జిల్లా వైద్యారోగ్యశాఖ ఆధ్వర్యంలో జిల్లా ప్రాథమిక ఆరోగ్య కేంద్రాల వైద్యాధి కారులు, సూపర్వైజర్లతో శుక్రవారం డీఎంహెచ్వో సమీక్ష నిర్వహించారు. ఈ సందర్భంగా మాట్లాడుతూ పట్టణ, గ్రామీణ ప్రాంతాల్లో ఆశాచర్య ఇంటింటికీ తిరిగి గర్భిణులను గుర్తించి ఆన్లైన్ పోర్టల్లో రిజిస్ట్రేషన్ చేయించాలన్నారు. అలాగే గర్భిణులకు కచ్చితంగా టిటనేస్ వ్యాక్సన్ 100శాతం వేయించాలన్నారు. క్షయ వ్యాధి, చిన్న

పిల్లల సంరక్షణ, వ్యాధి నిరోధక టీకాలు, రాష్ట్ర బాల స్వీయ సంరక్షణ కార్యక్రమంలో ప్రతి ప్రభుత్వ పాఠశాల విద్యార్థులకు ఐరన్ పోలిక్ మాత్రలను ఇచ్చి అవగాహన కల్పించాలన్నారు. తెలంగాణ డయాగ్నోస్టిక్ పరిష్కార కేంద్రాల ప్రాథమిక ఆరోగ్య కేంద్రాల నుంచి పేషంట్, రక్తపరీక్ష శాంపిల్లను వెంచాలన్నారు. సమాజంలో మానసిక ప్రశాంతత, ఆరోగ్యపై అవగాహన పెంచి అవసరమైన వారిని మానసిక వైద్యుడిని సంప్రదించేలా సూచనలు చేయాలన్నారు. అసంక్రమిత వ్యాధుల నిర్ధారణ మూడో రౌండ్ పరీక్షలు జనవరి 2024 నుంచి ప్రారంభించి మధుమేహ, రక్తపోటు వ్యాధిగ్రస్తులను గుర్తించి



సమావేశంలో మాట్లాడుతున్న డీఎంహెచ్వో

వారికి మందుల పంపిణీ చేయాలని సూచించారు. కార్యక్రమంలో ప్రోగ్రాం అధికారులు డాక్టర్లు రామచంద్రరావు, సాయినాథ్ రెడ్డి, పరిమళ, మంజుల, ప్రాథమిక ఆరోగ్య కేంద్రాల వైద్యాధి కారులు, నోడల్ అధికారులు, సూపర్వైజర్లు పాల్గొన్నారు.

జాతీయస్థాయి క్రీడలకు బాలికల ఎంపిక

ఆయన విలేకరులతో మాట్లాడుతూ రాష్ట్ర ఘాటింగ్ బాల్ అసోసియేషన్ ఆధ్వర్యంలో నవంబర్ 5, 6 తేదీల్లో మహాబాబాద్ జిల్లా తొర్రూర్లో జరిగిన సబ్ జూనియర్ ఘాటింగ్ బాల్ రాష్ట్ర స్థాయి క్రీడల్లో మక్తల్ పట్టణానికి చెందిన బాలికలు పాల్గొని మంచి ప్రతిభ కనబర్చి జాతీయ స్థాయి సబ్ జూనియర్ ఘాటింగ్ బాల్ క్రీడలకు ఎంపికయ్యారన్నారు. మక్తల్ పట్టణంలోని శాంతినికేతన్ పాఠశాల విద్యార్థినులు మధుప్రయ, పావని బాలల విభాగంలో అక్షర పాఠశాల చెందిన విద్యార్థి జస్సుంత్, స్కాల్స్ జూనియర్ కళాశాలకు చెందిన విద్యార్థి రంజితుమార్లో జాతీయ స్థాయి సబ్ జూనియర్ ఘాటింగ్ బాల్ క్రీడలకు ఎంపిక

య్యారన్నారు. వీరిని రాష్ట్ర ఘాటింగ్ బాల్ అసోసియేషన్ ఆధ్వర్యంలో అభినందిస్తూ తెలిపారు. పోటీలకు ఎంపికైన బాలబాలికలు తెలంగాణ రాష్ట్ర జట్టులో ఈనెల 26 నుంచి 29వరకు బీహార్ రాష్ట్ర రాజధాని పాట్నాలో జరిగే జాతీయ స్థాయి ఘాటింగ్ బాల్ పోటీల్లో పాల్గొంటారని పేర్కొన్నారు. ఈ సందర్భంగా జాతీయ స్థాయిలో పాల్గొనే క్రీడాకారులను జిల్లా అధ్యక్షుడు తానింగ్ అభినందించారన్నారు. క్రీడల్లో విద్యార్థులు రాణించేందుకు మెరుగైన శిక్షణ అందించిన కోచ్ రమేశ్ ను అభినందించినట్లు తెలిపారు. సమావేశంలో పీకా టీలు రమేశ్, అమ్రేశ్, రాఘవేందర్లతోపాటు క్రీడాకారులు తదితరులు ఉన్నారు



విలేకరుల సమావేశంలో మాట్లాడుతున్న రాష్ట్ర ఘాటింగ్ బాల్ అసోసియేషన్ ఉపాధ్యక్షుడు గోపాలం

మక్తల్ టౌన్ డిసెంబర్ 8 : జాతీయస్థాయి ఘాటింగ్ బాల్ క్రీడలకు మక్తల్ బాలికలు ఎంపికయ్యారని ఘాటింగ్ బాల్ రాష్ట్ర ఉపాధ్యక్షుడు గోపాలం అన్నారు. శుక్రవారం

నిరాధార ఆరోపణలు చేస్తే ఖబర్దార్

• మున్సిపల్ వైస్ చైర్మన్ వాకిటి శ్రీధర్

వనపర్తి, డిసెంబర్ 8 : ప్రభుత్వ నిబంధనలు తెలుసుకోకుండా నిరాధార ఆరోపణలు చేస్తే ఊరుకొనే ప్రసక్తే లేదని కాంగ్రెస్ నాయకులను మున్సిపల్ వైస్ చైర్మన్ వాకిటి శ్రీధర్ హెచ్చరించారు. జిల్లాకేంద్రంలోని ఎమ్మెల్యే క్యాంపు కార్యాలయంలో ఏడో జరిగిపోయిందని గందరగోళం చేసిన విషయంపై వాకిటి శ్రీధర్ తో పాటు పలువురు నాయకులు పట్టణ బీఆర్ఎస్ కార్యాలయంలో శుక్రవారం విలేకరుల సమావేశాన్ని నిర్వహించి మాట్లాడారు. క్యాంపు కార్యాలయాన్ని దేవాలయంగా భావించి అక్కడికి వచ్చే ప్రజలకు ఇబ్బంది కలగకూడదనే మాజీ మంత్రి నిరంజన్ రెడ్డి తన తల్లి ఆరకమ్మ పేరిట పెన్షన్ సొంత ఖర్చులతో ఏర్పాటు చేశారన్నారు. ప్రభుత్వ నిబంధనల మేరకు కేవలం బిల్డింగ్ మాత్రమే నిర్మిస్తారని, అందులో ఫర్నిచర్ ఎవరికీ అనుకూలంగా వారు అమర్చుకుంటారన్న విషయం పరిజ్ఞానం లేని ప్రతిఒక్కరూ మాట్లాడటం సరికాదన్నారు. మాజీ మంత్రిపై తప్పుడు ఆరోపణలు చేసిన కాంగ్రెస్ నాయకులపై కేసు నమోదు చేయాల్సిన అవసరం ఎంతైనా ఉందన్నారు. వనపర్తి రాజకీయ



మాట్లాడుతున్న వాకిటి శ్రీధర్

సంస్కృతికి విరుద్ధంగా స్థానికేతర నాయకులు వచ్చి ఇష్టానుసారంగా మాట్లాడి వనపర్తిలో కలుషిత రాజకీయ వాతావరణం చేస్తున్న వారిపై వనపర్తి ప్రజలు జాగ్రత్తం కావాలని అవసరం ఉందన్నారు. మాజీ మంత్రిపై ఇష్టానుసారంగా ఆరోపణలు చేస్తే బీఆర్ఎస్ నాయకులు, కార్యకర్తలు ఎవరూ ఊరుకోరని హెచ్చరించారు. కార్యక్రమంలో కౌన్సిలర్స్ కంచెరవి, పుట్టపాకల మహేశ్, నాయకులు అశోక్, పరంజోత్తి, సూర్యవంశి గిరి, యుగంధర్ రెడ్డి, అనపటి రాము, మందరామ్, సాయిబాబా, గంధం ప్రశాంత్, తోట, సాయి పాల్గొన్నారు.

మేధాశక్తిని పెంపొందించాలి

మక్తల్ టౌన్, డిసెంబర్ 8 : ప్రభుత్వ పాఠశాలలో విద్యనభ్యసిస్తున్న విద్యార్థులకు సజ్జెక్షన్ల వారీగా మేధాశక్తిని పెంపొందించాలని మక్తల్ జిల్లా పరిషత్ ఉన్నత పాఠశాల క్లస్టర్ హెడ్ మోస్టర్ అనిల్ గౌడ్ అన్నారు. పాఠశాల తనిఖీలో భాగంగా శుక్రవారం ఉదయం మక్తల్ మున్సిపాలిటీలోని జీపీఎస్ పాఠశాలను పరిశీలించారు. ఉపాధ్యాయులు సజ్జెక్షన్ల వారీగా విద్యార్థుల మేధాశక్తిని పెంపొందించేందుకు కృషి చేయాలని ఆయన పేర్కొన్నారు.

విచారణ వేగవంతం

అమరచింత, డిసెంబర్ 8 : మండలంలోని ధర్మాపూర్ గ్రామంలో బుధవారం అర్ధరాత్రి బీఆర్ఎస్ నేతలకు చెందిన రెండు ఆటోలు, స్కూటీకి నిప్పు పెట్టి దహనం చేసిన కేసులో పోలీసులు విచారణను వేగవంతం చేశారు. గురువారం ధర్మాపూర్ గ్రామంలో ఆత్మకూర్ సీబి కే ఎన్ రత్నం విచారణ చేపట్టగా ఎలాంటి ఆధారాలు లభించకపోవడంతో అనుమానితుల వేలిముద్రలు సేకరించినట్లుగా సమాచారం.

పెన్షన్ పెంచాలని ఢిల్లీలో దీక్ష

వనపర్తి టౌన్, డిసెంబర్ 8 : ఆర్డీసీ విశ్రాంత ఉద్యోగులు కనీస పెన్షన్ పెంపు కోసం ఢిల్లీలోని జంతర్ మంత్రి వద్ద రిటైర్డ్ ఉద్యోగుల సంక్షేమ సంఘం ఆధ్వర్యంలో శుక్రవారం అమరణ దీక్ష చేపట్టారు. ఈ సందర్భంగా ఆర్డీసీ రిటైర్డ్ ఎంప్లాయిస్ అసోసియేషన్ రాష్ట్ర నాయకుడు సత్యన్న మాట్లాడుతూ ఆర్డీసీ విశ్రాంత ఉద్యోగులకు ప్రభుత్వ రంగ సంస్థ పీఎఫ్ నుంచి వస్తున్న డీపి రూ.7,500కు పెంచాలని, పెన్షన్ల భార్యభర్తలకు ఉచిత వైద్య సౌకర్యం కల్పించాలనే తదితర డిమాండ్ల సాధన కోసం దీక్ష చేపడుతున్నామన్నారు. ఈపీఎస్ 95 పెన్షన్ల జాతీయ సంఘ కమిటీ అధ్యక్షుడు అశోక్ రావత్ పిలుపుమేరకు ఈ దీక్ష చేపట్టామన్నారు. కనీస పెన్షన్ పెంపు కోసం అనేక సంవత్సరాలుగా ఆందోళనలు చేపడుతున్నామని, గతంలో కేంద్ర ప్రభుత్వం హామీలు ఇచ్చి కూడా అమలు చేయలేదని వారు ఆవేదన వ్యక్తం చేశారు. జాతీయ అధ్యక్షుడు అమరణ దీక్షకు మద్దతుగా వనపర్తి ఆర్డీసీ ఎంప్లాయిస్ నాయకులు గోపాల్ రెడ్డి, బాలయ్య, సత్యం, స్వామిగౌడ్ హాజరయ్యారు.

బాధిత కుటుంబానికి ఆర్థికసాయం

వనపర్తి, డిసెంబర్ 8 : జిల్లాకేంద్రంలో పదిహేను రోజుల కిందట మృతి చెందిన పన్నుల జనార్దన్ కుటుంబానికి మాజీ ఎంపీ రావుల చంద్రశేఖర్ రెడ్డి సహకారంతో రూ.5వేల ఆర్థికసాయాన్ని బీఆర్ఎస్ నాయకులు శుక్రవారం ఆంధజేశారు. ఈ సందర్భంగా వారు మాట్లాడుతూ జనార్దన్ కుటుంబ పరిస్థితులను రావుల దృష్టికి తీసుకెళ్ల వెంటనే ఆయన స్పందిస్తూ వారి కుటుంబానికి ఆర్థికసాయం చేయాలని సూచించడంతో ఆంధజేశామన్నారు. కార్యక్రమంలో బీఆర్ఎస్ నాయకులు అశోక్, మెకానిక్ శ్రీను, నాయాబ్రాహ్మణ సంఘం అధ్యక్షుడు మోహన్, సంపత్, వెంకటస్వామి, చిరంజీవి పాల్గొన్నారు.

హంతకులను కఠినంగా శిక్షించాలి

• విధులు బహిష్కరించిన న్యాయవాదులు

వనపర్తి టౌన్, డిసెంబర్ 8 : కర్ణాటక రాష్ట్రంలో గుల్బర్గా కోర్టులో బహుజన అడ్వకేట్ అసోసియేషన్ కు చెందిన న్యాయవాదిని కోర్టు ప్రాంగణంలో కత్తితో దాడి చేసిన చంపిన హంతకులను కఠినంగా శిక్షించాలని డిమాండ్ చేస్తూ శుక్రవారం వనపర్తి జిల్లా కోర్టులో న్యాయవాదులు విధులు బహిష్కరించి నిరసన వ్యక్తం చేశారు. ఈ సందర్భంగా పలువురు న్యాయవాదులు మాట్లాడుతూ దేశవ్యాప్తంగా న్యాయవాదులపై నిరంతరం దాడులు, హత్యలు జరుగుతున్నాయని, కోర్టు ప్రాంగణంలోనే దాడులు జరిగిన హత్యాయత్న నిరోధక చట్టాన్ని పార్లమెంట్లో అమలు చేయకపోవడం వల్ల ఇలాంటి దాడులు పునరావృతం అవుతున్నాయన్నారు. కేంద్ర, రాష్ట్ర ప్రభుత్వాలు వెంటనే అడ్వకేట్ ప్రివెన్స్ కోర్టు యాక్ట్ ను అమలు చేసి న్యాయవాదులను రక్షించాలని వారు కోరారు. కార్యక్రమంలో న్యాయవాదులు కృష్ణమోహన్, ఉమా మహేశ్వర్ రెడ్డి, బాల నాగయ్య, తిరుపతయ్యగౌడ్, మోహన్ కుమార్, షాకిర్ హుస్సేన్, ఆంజనేయులు, దినేశ్ రెడ్డి, నరేందర్, ఆంజనేయులు, అసంతరాజు, నిరంజన్ పాపా, స్వామి ఉన్నారు.



నిరసన వ్యక్తం చేస్తున్న న్యాయవాదులు